

# कार्यालय-निदेशक, माध्यमिक शिक्षा राजस्थान, बीकानेर

क्रमांक : शिविरा- माध्य/मा-द/म.गा./अंग्रेजी माध्यम/2019-20/480

दिनांक : 24.04.2020

समस्त मुख्य जिला शिक्षा अधिकारी एवं  
जिला परियोजना समन्वयक, समग्र शिक्षा अभियान ।विषय :- जिला मुख्यालय पर स्थापित महात्मा गांधी राजकीय विद्यालय (अंग्रेजी माध्यम) में  
रिक्त पदों हेतु ऑनलाइन आवेदन प्राप्त कर भरे जाने वायत् ।

उपर्युक्त विषयान्तर्गत लेख है कि राष्ट्रपिता महात्मा गांधी की 150 वीं जयन्ती के अवसर पर शासकीय निर्देशानुरूप इस कार्यालय के समसंख्यक आदेश दिनांक : 14.06.2019 द्वारा राज्य के प्रत्येक जिला मुख्यालय पर अंग्रेजी माध्यम का राजकीय विद्यालय "महात्मा गांधी राजकीय विद्यालय(अंग्रेजी माध्यम)" के नाम से स्थापित किया गया है।

राज्य के प्रत्येक जिला मुख्यालय पर अंग्रेजी माध्यम के उक्त विद्यालय की स्थापना राज्य सरकार की महत्वाकांक्षी योजना है, जिसमें उत्कृष्ट स्तर एवं गुणवत्तापूर्ण शिक्षा की व्यवस्था विभागीय लक्ष्य है। इसी क्रम में गत वर्ष उक्त समस्त विद्यालयों हेतु स्वीकृत पदों पर बॉक-इन-इन्टरव्यू के माध्यम से सुयोग्य शिक्षकों/कार्मिकों का चयन कर पदस्थापित किया गया था। अधोहस्ताक्षरकर्ता को प्राप्त सूचनानुसार वर्तमान में इन विद्यालयों में विभिन्न रिक्त पदों के कारण विद्यालय संचालन में कदाचित बाधाओं का सामना करना पड़ रहा है।

उक्त क्रम में निर्देशित किया जाता है कि आपके क्षेत्राधिकार के जिले में संचालित "महात्मा गांधी राजकीय विद्यालय(अंग्रेजी माध्यम)" में वर्तमान में रिक्त चल रहे विभिन्न पदों को पात्र अभ्यर्थियों द्वारा प्राथमिकता से भरे जाने हेतु आगामी एक सप्ताह की अवधि में ऑनलाइन आवेदन प्राप्त किया जाना सुनिश्चित करें। प्राप्त आवेदनों में उक्त विद्यालय की विशिष्टताओं के अनुरूप उपयुक्त अभ्यर्थी का वर्तमान में प्रचलित विभिन्न सुरक्षित ऑनलाइन युक्तियों (यथा-वीडियो कान्फेरिंग/कॉल, वाट्सएप, स्काईप इत्यादि) द्वारा ऑनलाइन साक्षात्कार के माध्यम से चयन कर पदस्थापित करवाने की कार्यवाही सुनिश्चित करावें।

उपर्युक्त निर्देशित आवेदन एवं चयन प्रक्रिया में आपके द्वारा सम्बन्धित जिला शिक्षा अधिकारी (मुख्यालय)-माध्यमिक, प्रधानाचार्य-जिला शिक्षा एवं प्रशिक्षण संस्थान, उक्त विद्यालय हेतु जिला स्तरीय नॉडल अधिकारी-अतिरिक्त जिला शिक्षा अधिकारी (शैक्षिक) एवं अंग्रेजी माध्यम विद्यालय में पदासीन प्रधानाचार्य का आवश्यकतानुसार सहयोग भी प्राप्त किया जा सकता है।

उपर्युक्त निर्देशित कार्यवाही आगामी माह मई के प्रथम सप्ताह तक आवश्यक रूप से सम्पन्न कर अधोहस्ताक्षरकर्ता को अवगत करावें।


  
(सौरभ स्वामी)

आइ.ए.एस.

निदेशक, माध्यमिक शिक्षा  
राजस्थान, बीकानेर

प्रतिलिपि : निम्नांकित को सूचनार्थ एवं आवश्यक कार्यवाही हेतु प्रेषित है :-

1. निजी सचिव, शासन सचिव, स्कूल शिक्षा, भाषा एवं पुस्तकालय विभाग, राजस्थान, जयपुर ।
2. समस्त संभागीय संयुक्त निदेशक, स्कूल शिक्षा को संभाग क्षेत्राधिकार में समुचित पर्यवेक्षण एवं प्रभावी प्रबोधन हेतु।
3. समस्त जिला शिक्षा अधिकारी (मुख्यालय)-माध्यमिक।
4. समस्त प्रधानाचार्य, जिला शिक्षा एवं प्रशिक्षण संस्थान।
5. समस्त अतिरिक्त जिला शिक्षा अधिकारी (शैक्षिक प्रकोष्ठ), कार्यालय- जिला शिक्षा अधिकारी (मुख्यालय)-माध्यमिक।
6. समस्त प्रधानाचार्य, महात्मा गांधी राजकीय विद्यालय(अंग्रेजी माध्यम)।
7. सिस्टम एनालिस्ट, कार्यालय हाजा को विभागीय वेब-साईट पर अपलोड करने हेतु ।
8. समस्त जिला प्रभारी गण, कार्यालय हाजा को सूचनार्थ।
9. स्टाफ ऑफिसर, कार्यालय हाजा।
10. रक्षित पत्रावली।

  
निदेशक, माध्यमिक शिक्षा  
राजस्थान, बीकानेर